

உரையாடியபோத பயிற்சி என்பது மனிதகுல மேம்பாட்டுக்கு மிகவும் அத்தியாவசியமானது என்று நான் உணரத்தலைப்பட்டேன். அது மட்டுமல்ல பயிற்சியில் பங்கேற்பவர்களின் அனுபவப் பகிர்வின்போது அவர்களின் உள்மாற்றத்தையும் என்னால் இனம் காண முடிந்தது.

அதன் பிறகு விரும்பத்தகுந்த மாற்றம் கொண்டுவரும் பொருட்டு பல்வேறு பயிற்சி வகுப்புகளில் கடந்த 7 ஆண்டுகளாக பங்கேற்று வருகிறேன். இளையவர்களின் மனதில்- இந்த பயிற்சி வகுப்புகளின் தாக்கம் - பசுமரத்தாணிபோல் பதிவதை நேரடியாகவே உணர முடிகிறது என்பதில் பெரு மகிழ்ச்சி. ஒருமுறை என் வகுப்புக்கு வந்தவர்கள், மீண்டும் மீண்டும் பங்கேற்க விரும்புவது எனக்கு மேலும் உத்வேகம் தருவதாக அமைகிறது.

கவிதையைப் பொறுத்தவரை அதை எழுதுபவனுக்கும் - வாசிப்பவனுக்குமான இடையில் அமைதியாக இயங்கிக் கொண்டிருப்பது அது. ஆனால் பயிற்சியின் போது பயிற்சி கொடுப்பவனுக்கும் எடுப்பவனுக்குமான இடைவெளி குறைந்து விடுவது மட்டுமல்ல, வாழ்வைப் பற்றிய புரிதலில் ஒரு தெளிவு ஏற்படுவதை நேரடியாகக் கண்டு உணர முடிகிறது..

நந்தவனம் : எந்தெந்த வகையில் யார்யாருக்கெல்லாம் பயிற்சிகள் கொடுத்து வருகிறீர்கள்?

திருவள்ளுவர் : மேனிலைப்பள்ளி மற்றும் கல்லூரி இளங்கலை, முதுகலை மாணவர்களுக்கும், ஆலைத் தொழிலாளர்கள், மேற்பார்வையாளர்கள் மற்றும் பொறியியல் வல்லுநர்களுக்குமான - மனோபாவ மற்றும் செயல்பாடு ஊக்குவிப்புப் பயிற்சிகளும், உரையாடும் கலை, மேடைப் பேச்சுக்கலை மற்றும் தலைமைப் பண்புப் பயிற்சிகளும் அளித்து வருகிறேன்.

இவை, உன்னதமான உற்பத்தித்திறனுக்கு மட்டுமல்லாமல் மனித உறவு மேம்பாட்டுக்கும் வித்திடுகின்றன என்பது கண்கூடு.

நந்தவனம் : இன்று சுயமுன்னேற்றப் பயிலரங்குகளுக்கு நல்ல வரவேற்பு கிடைத்துள்ளதே இது எதனால்?

திருவள்ளுவர் : இன்றைய சூழல்தான் காரணம். படித்தவர்கள் பெருகிய அளவிற்கு, தொழில்கள் விரிவடையாததால் ஏற்பட்டிருக்கும் போட்டி நிறைந்த சூழல் ஒரு காரணம்.. வேலைக்கென

விண்ணப்பித்துவிட்டு, நேர்முகத் தேர்வையும் சந்தித்து விட்டு மீண்டும் மீண்டும் தோல்வியுற்றுத் திரும்பும்போது - தனக்குள் எழும்புகிற ஐயமும், குழப்பமும் அவனுக்குள்

நந்தவனம் வாசகருக்கு ஆசிரியர் திலகம் விருது

கடந்த 21.7.2004 அன்று திண்டுக்கல் மாவட்டம் சின்னாளப்பட்டியில் K.K.R. அரங்கில் நடைபெற்ற அனைத்துலகத் தமிழ் மாமன்ற இலக்கிய மாநாட்டில் பல்வேறு துறைகளில் சிறந்து விளங்கும் பேராளர்களை பாராட்டி கௌரவரவப்படுத்தும் முகமாய் 2004 ஆம்



ஆண்டிற்கான விருதுகள் வழங்கப்பட்டன. இதில் கல்வித்துறையில் சிறப்பாக பணியாற்றி வருவதற்காக ஆசிரியர் திலகம் என்னும் விருது நமது நந்தவனம் வாசகரும் ஆனந்தூர் கற்றலில் இனிமைப்பள்ளியின் தலைமையாசிரியருமான திரு. கே. சுப்ரமணியன் அவர்களுக்கு வழங்கப்பட்டுள்ளது. இவ்விருதினை பப்பூசன் டாக்டர் ஜேக்கப் செரியன் அவர்கள் வளங்கினார். விழாவிற்கான அனைத்து ஏற்பாட்டையும் அனைத்துலக தமிழ் மாமன்றத்தின் நிறுவனர் சித்தை பா. பார்த்திபன் அவர்கள் ஏற்பாடு செய்திருந்தார். □